

Persónsdátupolitikkur

Dátuábyrgd

Fyri at kunna umsita .fo økisnøvn, er neyðugt hjá økisnavn.fo at handfara persónsupplýsingar. Hesin persónsdátupolitikkur greiðir frá, hvussu vit handfara tínar upplýsingar.

Økisnavn.fo hevur dátuábyrgd og samband fæst her:

Økisnavn
Skálatrøð 20
100 Tórshavn
Tlf.: +298 898900
T-post: okisnavn@okisnavn.fo
Heimasíða: økisnavn.fo

Innsavning og endamál

Innsavningin og viðgerðin av persónligu upplýsingunum er neyðug fyri at kunna veita tænastr til kundarnar hjá økisnavn.fo, so sum at gera skráir; at halda samband; at veita tænastr, support.

Harumframt hevur økisnavn.fo sambært lóg ábyrgd av at innsavna upplýsingar, ið eru neyðugar til whois-dátugrunnin. Vit innsavna ongar upplýsingar, uttan tær, ið eru neyðugar fyri at kunna halda okkara skyldur sum umsitari av .fo økisnøvnum.

Økisnavn.fo innsavnar einans persónsupplýsingar um skrásetara og møguligar kontaktpersónar. Persónsupplýsingarnar, sum vit innsavna, eru fyrst og fremst kontakt-upplýsingar og aðrar upplýsingar í sambandi við skráseting av økisnavni, nevnliga:

Navn,

Bústaður,

Telefonnummar,

T-postur,

Brúkaranavn,

IP-adressa,

Økisnavn,

Søkir tú um eitt økisnavn hjá einum umsitara, gert tú samstundis avtalu við økisnavn.fo. Í tí sambandi verða upplýsingar sendar frá umsitaranum til økisnavn.fo, fyri at økisnavn.fo skal kunna fremja skrásetingina í whois-dátugrunninum og seta seg í samband við teg.

Økisnavn.fo kann eisini av sínum eitingum savna og viðgera dagfórdar persónsupplýsingar í sambandi við, at kontaktopplýsingar verða regluliga kannaðar. Hetta verður gjørt, fyri at persónsupplýsingarnar, ið vit viðgera um teg, skulu vera rættvísandi.

Tað er krav, at persónupplýsingar til hvørja tíð skulu vera rættar. Tí er eisini umráðandi, at tú javnan dagfórir tínar persónsupplýsingar í okkara skipan. Um økisnavn.fo sær, at feilur er í skrásetanini, kann økisnavn.fo heita á skrásetara, stovn ella fyrirøku um at dagføra og eventuel broyta upplýsingarnar.

Eftirlit við kontaktupplýsingum og samleika hjá skrásetarum

Miðað verður eftir at viðgera persónsupplýsingar skilagott og gjøgnumskygt.

Samstundis sum tínar upplýsingar verða innsavnaðar, verður tú kunnað/-ur um, hvørjar hesar eru og hvat tær verða nýttar til.

Upplýsingartrygd

Hjá økisnavn.fo hevur trygd fremstu raðfesting. Vit leggja stóran dent á at verja okkara dátur, skipanir og tænastr.

Vit verja okkara upplýsingar og skipanir ímóti avdúking og aðrari óhemilaðari nýtslu. Vit tryggja, at tínar persónsupplýsingar ikki verða oyðilagdar av óvart, verða burturmistar, broyttar, almannakunngjörðar uttan heimild, umframt ímóti, at óviðkomandi skulu fáa atgongd til tær.

Upplýsingar um navn og teldupost verða í fyrsta lagi latnar økisnavn.fo og síðani verða tær sendar víðari til CentralNic í Onglandi. Allar dáturnar hjá økisnavn.fo verða eisini goymdar á ambætatum hýstir hjá Elektron í Føroyum.

Broyting í endamáli

Skuldi so borið á, at okkum tørvar at nýta tínar upplýsingar á ein hátt, sum ikki samsvarar við tað, ið okkara persónsdátupolitikkur sigur, tá ið dátunur vórðu innsavnaðar, er okkum álagt at biðja teg um samtykki. Tú kanst velja at nokta fyri at geva okkum privatar upplýsingar, men so merkir tað eisini, at vit ikki kunnu veita tær tænastr, har okkum tørvar tínar upplýsingar fyri at uppfylla okkara skyldur ímóti tær.

Nýtsla av upplýsingum

Vit tilskila okkum heimild at deila persónligar upplýsingar við aðrar stovnar, sum veita tænastr okkara vegna. Kravt verður, at allir triðjapartar virða og tryggja tínar persónligu upplýsingar, samsvarandi hesum trygdarpolitikki. Vit loyva ikki triðjaparti at nýta tínar persónligu upplýsingar til teirra egnu nýtslu, men einans til ávís endamál, sum eru tilskilaði frammanundan í hesum privatlívspolitikki, og samsvarandi okkara vegleiðingum.

Sum skrásetarar, verður kravt av okkum, at vit brúka títt fulla navn, bústað, telefonnummur og t-post til tær skrásetingarnar sum skulu til, tá ið tú skrásetur fyrstu ferð, endurnýggjar ella flytur økisnavn. Hetta krevst fyri, at skrásetingin verður framd og fyri at tryggja at allar upptøkur eru rættar og dagfórdar.

Vit mæla altíð til, at viðskiftafólk okkara lesa persónsdátupolitikkin. Vit hava onga ávirkan á persónsdátupolitikkinar hjá øðrum økisnavna umsitarum.

Umframt omanfyrirstandandi kunnu vit brúka ella geva víðari upplýsingar um teg:

- Um tú/tit hava givið samtykki til, at upplýsingarnar verða deildar við onnur.
- Um vit hava orsök til at halda, at upplýsingarnar kunnu vera við til at forða fyri eini álvarsligari, ítækiligari og bráðfeingis hóttan móti lívi og trygd hjá einum einstaklingi ella almenninginum.
- Um vit hava orsök til at halda, at ólógligur atburður hevur verið, er í umbúna ella verður fyrireikaður og at tað kann hava týdning, at viðkomandi myndugleikar fáa fatur á upplýsingunum. -
- Tínar persónligu upplýsingar kunnu latast til 'whois' tænastr, um nýtslan er neyðug fyri at kunna fremja lógligar tænastr fyri viðkomandi triðja part.

- Fyri at tryggja ein ávísan kontinuitet, kann vera neyðugt at lata tínar upplýsingar til escrow tænaþjónveitarar (bráðfeingis kontur, ið verða stovnaðar til bráðfeingis endamál), eins og til tænaþjónveitarar, ið taka trygðaravrit av dátum.
- Vit kunnu avdúka tínar persónligu upplýsingar til lógarmyndugleikar ella til aðrar almennar myndugleikar um vit við heimild í lóg verða kravd at lata upplýsingarnar. Vit kunnu eisini nýta triðjaparts dátu-kanningartól til at vátta upplýsingarnar. Somuleiðis hava vit loyvi at lata grannskoðarum upplýsingarnar, í sambandi við at skipanir okkara vera eftirhugdar.
- Til kundatænaþjónveitendamá, kunnu vit veita triðjaparti tínar persónligu upplýsingar.

Dátuviðgerðaravtala

Um vit gera avtalur við aðrar veitarar, sum skulu handfara persónsupplýsingar okkara vegna, gera vit altíð eina dátuviðgerðaravtalu, sum tryggjar okkum, at dátuviðgerðin eisini syrgir fyri upplýsingartrygd á høgum støði.

økisnavn.fo letur ikki triðjaparti persónsupplýsingar við atliti til marknaðarføring ella annað endamál.

Strika persónsupplýsingar

Tá tínar persónsupplýsingar ikki longur eru neyðugar til tað endamál, sum tær vóru innsavnaðar, viðgjørðar og goymdar til, verða tær strikaðar.

Hóast tú t.d. uppsigur nýtslurættin til eitt økisnavn, skalt tú minnast til, at vit framvegis goyma ymsar upplýsingar. Tað snýr seg um upplýsingar, sum kunnu vera neyðugar fyri at staðfesta umráðandi viðurskifti í sáttmálatíðarskeiðinum av týðningi fyri teg ella økisnavn.fo.

Tað kunnu eitt nú vera upplýsingar av týðningi fyri at kunna staðfesta møguligt rættarkrav, sum kann standast av sáttmálaviðurskiftum millum ein skrásetara og økisnavn.fo. Vit endurskoða javnan tørv okkara fyri at varðveita upplýsingar, so vit ikki goyma fleiri upplýsingar enn neyðugt er.

Whois upplýsingar

Almenna WHOIS tænaþjón er ein standard partur av økisnavnaskipanum kring allan heim. Endamálið við WHOIS tænaþjóni er at loyva brúkarum at spyrja um eitt økisnavn, fyri at fáa at vita hvør eigur tað. WHOIS tænaþjón verður handfarin av einum net-grundaðum tóli og portri 43.

WHOIS tænaþjón hjá økisnavn.fo vísir ongum persónligar upplýsingar, men vísir upplýsingar um DNS, skrásetingar- og útgongudag og seinastu dagføring av upplýsingunum (eisini kend sum WHOIS data). Til ber at seta seg í samband við skrásetaran, umvegis WHOIS tænaþjón, við einum net-frymli, sum samsvarandi persónsdátupolitikkinum ikki avdúkar tínar persónligu upplýsingar. Dátur um hvørja einstaka økisnavnaskráseting verða savnaðar av økisnavn.fo í samsvari við reglugerðir hjá økisnavn.fo.

Dagføring av persónligum upplýsingum

Vit leggja okkum eftir, at upplýsingar eru dagførðar og hóskandi fyri okkara kundar og heimasíðubrúkarar. Fyri at kunna liva upp til hetta, er av týðningi, at tær upplýsingar, vit hava, altíð eru dagførðar. Um tú vilt hava atgongd til, ella vilt dagføra tínar upplýsingar, heita vit á teg um at rita teg inn á tín brúkarar á www.økisnavn.fo ella at senda okkum ein teldupost til økisnavn@økisnavn.fo. Vit kunnu eisini sjálvi seta okkum í samband við teg/tykkum fyri at spyrja um upplýsingarnar framvegis eru rættar.

Skeivur upplýsingar verða rættaðar so títt og knapt vit fáa fráboðan frá tær/tykkum.

Rættindi og atgongd til upplýsingar

Allar tær upplýsingar, sum vit hava savnað, síggjast á brúkarakontu tíni og tú hefur altíð atgongd til hesar upplýsingar, um tú innritar teg ígjøgnum heimasíðuna okisnavn.fo.

Sambært lógini um persónsupplýsingar hefur tú millum annað fylgjandi rættindi:

- Atgongd til tínar persónligu upplýsingar (eisini kallað "data subject access request"). Hetta loyvir tær at fáa eitt avrit av teimum persónligu upplýsingum, sum vit hava um teg og upplýsingar um hvussu vit handfara hesar upplýsingar.
- Rætta í upplýsingunum, sum vit hava um teg. Hetta loyvir tær at rætta allar skeivur ella misvísandi upplýsingar, sum vit móguliga hava um teg, tó at vit altíð leggja okkum eftir at hava dagfærðar upplýsingar við atlit at tíni og okkara egnu trygd.
- Striking av persónligum upplýsingum. Hesin móguleiki loyvir tær at biðja um, at persónligar upplýsingar, sum okkum ikki tørvar at hava um teg, verða strikaðar. Legg tó til merkis, at tað kann henda, at vit orsakað av lógarásettum skyldum ikki altíð kunnu ganga tínum ynski á møti. Í slíkum føri verður tú kunnað/-ur um tað, tá ið umbønin um striking kemur.
- Mótmæla viðgerð av persónligum upplýsingum, um tú metir, at ein viðgerð ger seg inn á tíni grundleggjandi rættindi og frælsi. Tú hefur eisini rætt til at mótmæla, um vit nýta tínar persónligu upplýsingar í beinleiðis marknaðaráttøkum. Í ávísum førum, har vit hava grundaða grundgeving við heimild í lóg, kunnu vit nokta tínum ynski.
- At biðja um avmarkaða viðgerð av persónligum upplýsingum. Hetta loyvir tær at biðja okkum um at steðga viðgerðini av persónligum upplýsingum, um tú ert í holt við at strika tínar tænastrur og steingja brúkarakontu tína, ella tú hefur tørv á, at vit varðveita dáturnar, í sambandi við lógarverju, ella onnur føri, har vit vanligu høvdu strikað ella anonymiserað tínar dátur.
- At biðja um at flyta tínar persónligu upplýsingar til ein triðja part. Vit loyva tær at avrita upplýsingar, sum vit hava um teg. Um tú ynskir at flyta økisnavnið til ein annan økisnavnaumsitara, kanst tú skriva til okkum á okisnavn@okisnavn.fo
- Samtykki kann altíð takast aftur. Hetta kann tó ikki afturvirkandi ávirka nakra viðgerð, sum lógliga er framd frammanundan afturtøkuni. Um tú tekur aftur samtykki, kann tað hava ta ávirkan, at vit ikki eru før fyri at veita tær ávísar tænastrur. Um tú letur inn fráboðan um afturtøku av samtykki, verður tú kunnað/-ur um tær móguligu vørur og tænastrur, ið verða ávirkaðar.
- Umframt at vit nýta farspor (cookies), loggar og netglaðar, sum tilskilað omanfyri, nýta vit ongar sjálvvirkandi funkur í sambandi við okkara tænastrur, sum nýta tínar persónligu upplýsingar. Vit fara heldur ikki at seta okkum í samband við teg, bert av tí at tú hefur vitjað heimasíðu okkara eina ferð.
- Tá talan er um eina ip-adressu, sær økisnavn.fo við atlit at trygdini í skipanini bert hvat land talan er um.

Ynskir tú at nýta tíni rættindi, sum tilskilað omanfyri, heita vit á teg um at seta teg í samband við okkum á okisnavn@okisnavn.fo

Google AdWords

Google AdWords er ein tænastrur frá Google, ið veitir net-greiningar og handfer lýsingaráttøk í leitmaskinum. Vit hava loyvi at nýta hesa tænastru. Google AdWords nýtir farspor, netglaður og onnur líknandi tól til at hjálpa okkum at greina hvussu brúkarar nýta heimasíðuna. Trygdarpolitikkurin hjá Google er at finna her: <http://www.google.com/intl/en/privacypolicy.html>.

Google Analytics

Google Analytics er ein net-greiningartænasta, sum vit nýta. Google Analytics nýtir farspor, netglaður og onnur líknandi tól til at hjálpa okkum at greina, hvussu brúkarar nýta heimasíðuna. Trygdarpolitikkurin hjá Google er at finna her: <http://www.google.com/intl/en/privacypolicy.html>

Meiri kunning

Vit seta okkum í samband við teg, um tørvur er á tí fyri at tryggja okkum, at vit hava fatur á rætta persóni og fyri at tryggja tær rættindi til tínar persónligu upplýsingar ella fyri at tryggja tær tíni rættindi annars. Hetta verður gjørt fyri at tryggja okkum, at eingin óviðkomandi fær atgongd til tínar upplýsingar. Vit kunnu eisini seta okkum í samband við teg, um tað er neyðugt fyri at skunda undir eina viðgerð.

Svartíð

Vit stremba eftir at svara øllum fyrispurningum innan ein mánaða. Av og á kann tað taka okkum longri tíð, herundir um fyrispurningurin er serliga torførur at svara, ella um fleiri fyrispurningar eru í sama tíðarskeiði. Í øllum førum er okkara skylda at kunna teg um broytingar í svartíðini.

Frával

Hevur tú aktivt valt tað, kunnu vit senda tær kunning um okkara tænastrur. Fyri at velja hesa kunning ella aðra marknaðarføring frá, ber til antin at trýsta á 'melda frá' knøttin niðast í t-postinum, ella við at senda okkum ein teldupost á okisnavn@okisnavn.fo

Samband og klagur

Tørvur tær meiri upplýsingar um okkara persónsdátupolitikk, ella um tú ynskir at klaga um hvussu vit hava handfarið tínar persónligu upplýsingar, heita vit á teg um at seta teg í samband við okkum á okisnavn@okisnavn.fo.

Snýr tað seg um hvussu vit hava handfarið persónligar upplýsingar, seta vit okkum í samband við teg alt fyri eitt, og samstarva fyri at loysa trupulleikan.

Tú kanst eisini klaga til Dátueftirlitið, um tú er ónøgd/ur við okkara handfaring av tínum persónligu upplýsingum. Dátueftirlitið hevur heimasíðuna www.dat.fo.

Fleiri upplýsingar um General Data Protection Regulations in the European Union, sum hesar leiðreglur eru grundaðar á, eru at finna á GDPR kunningarportalinum: <https://www.eugdpr.org/>